

ОТВОРЕН ПОВИК ЗА АНГАЖИРАЊЕ НА СОРАБОТНИК за анализа на функционалност на Фондот за енергетска ефикасност во Република Северна Македонија: состојба, предизвици и препораки

За потребите на своите проекти во доменот на енергетика, Еко-свест има потреба од ангажирање на експерт за спроведување на детален анализа на поставеноста на Фондот за енергетска ефикасност во Република Северна Македонија .

ЦЕЛ НА АКТИВНОСТА

Цел на активноста е изработка на анализа, документ, преку преглед на постојната и претходна функционалност, општите политики и регулаторните добри практики за финансирање на енергетска ефикасност, со посебен фокус на релевантни примери кои можат да информираат развој на механизми за финансирање на енергетска ефикасност во Р. С. Македонија. Документот ќе вклучува збирен преглед на релевантни извори, сумирање на клучни сознанија, препораки и научени лекции со цел да овозможи основа за унапредување на националните политики и практики во оваа област.

ЗАДАЧИ

1. Да се соберат и анализираат постојните и претходните политики и регулаторни практики поврзани со финансирање на енергетската ефикасност и анализа на моменталниот институционален и правен статус на Фондот за енергетска ефикасност во Македонија.
2. Да се идентификуваат добрите практики и успешни регулаторни рамки за финансирање на енергетска ефикасност со фокус на механизми што може да се применат во македонскиот контекст.
3. Да се даде преглед за тоа како може да се структурира и оперативно воспостави потенцијален Фонд за енергетска ефикасност во Македонија, врз основа на постоечки рамки и искуства од земји со слична регулаторна и економска средина.
4. Да даде препораки за функционирање на Фондот за енергетска ефикасност во Македонијавклучително и механизми преку кои домаќинствата би можеле да станат негови корисници (на пр. преку кредити, субвенции, јавни повици).
5. Подготовка на работна верзија и финализирање на документот кој ќе ги вклучува анализите, предлози, заклучоци и препораки.

Детален преглед со опис на работната задача се наоѓа во Анекс 1 од Повикот.

ВРЕМЕНСКА РАМКА ЗА ДОСТАВУВАЊЕ НА ПОНУДА

Краен рок за пријавување е вторник, 12 август 2025 година, до 16:00 часот на електронската адреса: marija@ekosvest.com.mk, со назнака: Пријава за ангажирање соработник за развој на анализа на поставеност на Фондот за енергетска ефикасност во Македонија: состојба, предизвици и препораки. Пристигнатите прашања од кој било од заинтересираните понудувачи ќе бидат одговорени и објавени на веб-страницата на Еко-свест под објавата за повикот. Пријавите кои ќе пристигнат по наведениот рок или без целосна документација, нема да бидат разгледувани.

Еко-свест ќе го контактира избраниот понудувач, не подоцна од 7 дена од истекот на периодот за доставување на понуда.

КРИТЕРИУМИ ЗА ИЗБОР НА НАЈСООДВЕТНА ПОНУДА

По истекот на рокот за пријавување, ќе се формира Комисија од 3 члена, која ќе изврши бодување на пристигнатите понуди.

Бодувањето на пристигнатите понуди ќе се изврши на следниот начин:

– Техничка понуда (70 поени)

– Финансиска понуда (30 поени)

ПОТРЕБНА ДОКУМЕНТАЦИЈА ЗА ПРИЈАВУВАЊЕ

За индивидуални лица:

Технички дел:

- Предлог активности и предлог содржина на анализата.
- Портфолио (биографија).
- Доказ за претходно исто/слично искуство, заедно со референци од истото.

Финансиски дел:

- Финансиска понуда.
- Потпишана декларација (види Анекс 2).

Забелешка: Заинтересираните треба да достават понуди во македонски денари, со посебно назначен персонален данок и вкупен износ на понудата. Предложениот буџет треба да биде разложен по клучни ставки од реализацијата. Нема наложен формат за поднесување на буџет и истиот треба да биде предложен од заинтересираните кандидати.

Во предложениот буџет треба да бидат вклучени сите трошоци потребни за целосна реализација, промоција и изведба на активностите, со сите потребни трошоци за сите учесници, без дополнителни трошоци за Еко-свест.

За организации/правни лица*:

Технички дел:

- Предлог активности и предлог содржина на анализата.
- Податоци за ангажираниот соработник кој ќе работи на изработка на анализата на поставеност.
- Доказ за претходно исто/слично искуство, заедно со референци од истото.
- Податоци за контакт на лицето одговорно за пријавата и комуникацијата со Еко-свест.

Финансиски дел:

- Финансиска понуда.
- Тековна состојба на правниот субјект кој е носител на понудата, не постара од 6 (шест) месеци.
- Пополнета изјава (Анекс 3)

- Доставените материјали остануваат во архивата на Еко-свест.

Од избраниот понудувач, освен горенаведените податоци, ќе се побара да достави дополнителна документација која вклучува тековна состојба/потврда за регистрирана дејност на добавувачот; потврда за солвентност/бонитет; завршна сметка за 2024 (за правни лица); потврда/информација од Централен Регистар за забрана за вршење дејност и регистар за казни на правни лица; уверение за платени даноци и придонеси; изјави за доверливост и непостоење на конфликт на интереси од страна на избраниот кандидат (физичко лице) или изјава дека ги исполнува критериуме за учество (правно лице); биографии (CV) на консултантите; листа на референци/портфолио.

ВРЕМЕНСКА РАМКА ЗА СПРОВЕДУВАЊЕ НА АКТИВНОСТА

Периодот на имплементација на оваа активност е од август 2025 до септември 2025.

БУЏЕТ

Максималниот буџет достапен за извршување на горенаведените задачи изнесува 3.000,00 ЕУР (во денарска противвредност според курсот од конверзијата на средствата од примената транша од донаторот) со вклучен персонален данок или ДДВ.

Заинтересираните треба да достават понуди во македонски денари, со посебно назначен ДДВ и вкупен износ на понудата. Предложениот буџет треба да биде разложен по клучни ставки од реализацијата. Нема наложен формат за поднесување на буџет и истиот треба да биде предложен од заинтересираните кандидати.

Во предложениот буџет треба да бидат вклучени сите трошоци потребни за целосна реализација, промоција и изведба на активностите, со сите потребни трошоци за сите учесници, без дополнителни трошоци за Еко-свест.